



# विदर्भ की खान

## SUNDAY



● वर्ष 17 ● अंक 140

नागपुर, रविवार, 16 अप्रैल 2017

● पृष्ठ 8 ● मूल्य ₹ 2

### सुप्रभात

राष्ट्रपति और उपराष्ट्रपति ने लोगों को दी ईस्टर की बधाई



मुंबई

राष्ट्रपति प्रणब मुखर्जी और उपराष्ट्रपति एम.हामिद अंसारी ने शनिवार को ईस्टर की पूर्व संध्या पर इसाई समुदाय के लोगों को शुभकामनाएं दीं। राष्ट्रपति ने अपने शुभकामना संदेश में कहा कि यह पर्व सभी को एकजुट होकर समाज से नफरत और हिंसा मिटाने की प्रेरणा देता है।

उन्होंने कहा, प्रभु ईसा मसीह के संदेश हमें सच्चाई, क्षमा, प्रेम और निस्वार्थ सेवा भाव से जीवन जीने के लिये प्रेरित करते हैं। मुखर्जी ने लोगों से प्रभु ईसा मसीह की शिक्षाओं से प्रेरणा लेकर असहाय और कमजोरों की सहायता में खुद को समर्पित करने और समाज से घृणा का नाश करने का आह्वान किया।

इस अवसर पर उपराष्ट्रपति एम.हामिद अंसारी ने भी ईस्टर को पुनरुत्थान का पर्व बताते हुये देशवासियों से जाति, धर्म और समुदाय के भेदभाव से इतर प्रेम और सद्भाव के साथ इस त्योहार को उत्साह के साथ मनाने की अपील की। उन्होंने कहा कि ईस्टर के यह पर्व हमारे जीवन में शांति और सद्भावना लेकर आये।

भारत 5 मई को लांच करेगा साउथ एशिया सैटेलाइट, पाकिस्तान शामिल नहीं



हैदराबाद

भारत पांच मई को दक्षिण एशिया उपग्रह (साउथ एशिया सैटेलाइट) के लांच की योजना बना रहा है। इस उपग्रह से पाकिस्तान को छोड़कर दक्षिण एशिया क्षेत्र के सभी देशों का फायदा होगा। पाकिस्तान इस परियोजना का हिस्सा नहीं है। भारतीय अंतरिक्ष अनुसंधान संगठन (इसरो) के अध्यक्ष ए.एस. किरण कुमार ने एक इंटरव्यू में बताया, यह मई के पहले हफ्ते में लांच किया जाएगा। इसरो के सूत्रों ने बताया कि इस संचार उपग्रह (जीसैट-9) का लांच पांच मई को किया जाना है। श्रीहरिकोटा स्थित अंतरिक्ष केंद्र से जीएसएलवी-09 रॉकेट के जरिए इस उपग्रह का प्रक्षेपण किया जाएगा। कुमार ने कहा कि लांच के वक्त 2,195 किलोग्राम द्रव्यमान वाला यह उपग्रह 12 केयू-बैंड के ट्रांसपॉण्डर्स को अपने साथ लेकर जाएगा। उन्होंने कहा, पाकिस्तान इसमें शामिल नहीं है। वे (इस परियोजना में शामिल) नहीं होना चाहते थे। सूत्रों ने बताया कि इस उपग्रह को ऐसे डिजाइन किया गया है, जिससे यह अपने मिशन पर 12 साल से ज्यादा सक्रिय रहेगा।

## भुवनेश्वर में भाजपा राष्ट्रीय कार्यकारिणी की बैठक शुरू



प्रधानमंत्री मोदी ने किया रोड शो

भुवनेश्वर

भाजपा की राष्ट्रीय कार्यकारिणी की दो दिवसीय बैठक भुवनेश्वर के जनता मैदान में शुरू हो गई है। इस बैठक में शामिल होने के लिए प्रधानमंत्री नरेंद्र मोदी भुवनेश्वर पहुंचे। प्रधानमंत्री मोदी ने सबसे पहले रोड शो किया और उसके बाद राजभवन पहुंचे।

कार्यकारिणी की बैठक में गृहमंत्री राजनाथ सिंह, वित्तमंत्री अरुण जेटली और भाजपा शासित राज्यों के मुख्यमंत्री व अन्य वरिष्ठ नेता भी इस बैठक में मौजूद रहेंगे। बैठक

को लेकर भुवनेश्वर में सुरक्षा व्यवस्था कड़ी कर दी गई है।

प्रधानमंत्री मोदी का भुवनेश्वर हवाई अड्डे पर कार्यकर्ताओं ने स्वागत किया। शाम पांच बजे प्रधानमंत्री जनता मैदान पहुंचे और राष्ट्रीय कार्यकारिणी की बैठक में हिस्सा लिया। रात को प्रधानमंत्री राजभवन में विश्राम करेंगे। इसके बाद आज 16 अप्रैल को सुबह आठ बजे राजभवन में वे पाइका विद्रोह के सेनानियों के परिजनों को सम्मानित करेंगे। इसके बाद वे लिंगराज महाप्रभु के दर्शन करने जाएंगे। राष्ट्रीय कार्यकारिणी की बैठक में भाग लेने के लिए पार्टी के राष्ट्रीय अध्यक्ष अमित शाह शुक्रवार को ही भुवनेश्वर पहुंच गए थे।

बीजू पटनायक हवाई अड्डे से बाहर आते ही केंद्रीय मंत्री धर्मप्र प्रधान और भाजपा के

ईवीएम में हार का बहाना ढूंढ रहे हैं हारे हुए दल - शाह

मिशन ओडिशा में जुटी बीजेपी की राष्ट्रीय कार्यकारिणी की बैठक में पार्टी अध्यक्ष अमित शाह ने जहां पांच राज्यों के विधानसभा चुनाव में मिली जीत पर बधाई दी, वहीं 2019 में होने वाले ओडिशा विधानसभा चुनाव की रणनीति पर पार्टी नेताओं के साथ चर्चा की।

बैठक में अमित शाह ने कहा कि लोग कहते हैं कि यह भाजपा का स्वर्णिम समय है पर मैं कहता हूँ कि स्वर्णिम समय तब आएगा जब केरल, बंगाल, ओडिशा आदि राज्यों में भाजपा की सरकार होगी। अब जब हमें लगातार विजय मिल रही है तब हमारे अंदर आलस्य का निर्माण न होने पाए, बल्कि विस्तार की प्यास हमें परिश्रम की पराकाष्ठा की प्रेरणा दे।

इसके साथ ही उन्होंने कहा, अभी तक ये आधार रहता था कि बीजेपी कांग्रेस को तो हरा सकती है, लेकिन क्षेत्रीय दल को नहीं हरा सकती। यूपी ने इसे गलत साबित कर दिया।

राज्य अध्यक्ष बंसंत पंडा ने माला पहनकर उनका स्वागत किया। इसके बाद हवाई अड्डे से एक विशाल मोटर साइकिल रैली निकाल कर पार्टी के राष्ट्रीय अध्यक्ष को पार्टी कार्यालय तक लाया गया।



समारोह अहमदनगर में आयोजित कॉर्प्स सेंटर एंड स्कूल में आयोजित समारोह में राष्ट्रपति प्रणब मुखर्जी गार्ड ऑफ ऑनर स्वीकारते हुए।

## महाराष्ट्र में 8 इंजीनियरिंग छात्रों की समंदर में डूबकर मौत

मुंबई

कर्नाटक के बेलगाम जिले से तालुकु रखने वाले आठ कॉलेज छात्र महाराष्ट्र के सिंधुदुर्ग जिले में वायरी तट के पास समुद्र में डूब गए। पुलिस ने बताया कि ये छात्र बेलगाम स्थित मराठा इंजीनियरिंग कॉलेज के 60 छात्रों के समूह का हिस्सा थे, जो पिकनिक मनाने आए थे। तीन छात्रों को बचा लिया गया और वे चिकित्सा निगरानी में हैं।

हादसे का शिकार हुए छात्र बेलगाम के प्राइवेट कॉलेज से यहां पर पिकनिक मनाने आए थे। शनिवार को निजी बस से पहुंचे सभी छात्र वायरी बीच पर घूमने पहुंच गए। स्थानीय लोगों ने बताया कि बीच पर पहुंचने पर



सभी स्टूडेंट्स चेतावनी को अनदेखा करते हुए समंदर में चले गए। वहां तेज लहरें स्टूडेंट्स को बहा ले गईं।

घटना के बाद जिला मुख्यालय से 35 किलोमीटर स्थित वायरी बीच पर पुलिस और प्रशासन के आला अधिकारी पहुंचे। अपने साथियों को डूबता देख समुद्र के किनारे खड़े बाकी छात्रों ने मदद के लिए चिल्लाया शुरू किया तब स्थानीय मछुआरों ने अपनी जान जोखिम में तीन को बचाया, जिसमें दो छात्र और एक प्रोफेसर हैं।


ग्यारह छात्रों को स्थानीय मछुआरों ने समुद्र से निकाला। 8 के शव पोस्टमार्टम के लिए सिंधुदुर्ग शहर के सरकारी अस्पताल में भेजे गये हैं। तीन छात्रों की हालत गंभीर बताई गई है।

## कुलभूषण जाधव के मुद्दे पर पाक से खफा भारत ने रद्द की सभी द्विपक्षीय वार्ता

नई दिल्ली

भारतीय नागरिक कुलभूषण जाधव के मामले के बाद बढ़ते तनाव के बीच भारत ने पाकिस्तान से फिलहाल सभी तरह की स्तरीय वार्ता रोक दी है। इस मसले पर एक बार फिर से दोनों देशों के बीच रिश्तों में जबरदस्त गिरावट आई है। गौरतलब है कि पिछले दिनों ही पाकिस्तान की कोर्ट ने जाम्सी का आरोप लगाकर कुलभूषण जाधव को फांसी की सजा सुनाई है। इस मामले में पाकिस्तान ने कुलभूषण से भारतीय राजदूत से मुलाकात की अपील को कल 14वीं बार खारिज कर दिया था, जिसके तुरंत बाद भारत ने इस तरह का कठोर निर्णय लिया है।

भारत द्वारा लिए गए इस ठोस निर्णय के बाद अब दोनों देशों के बीच समुद्री सुरक्षा को लेकर 17 अप्रैल को होने वाली वार्ता भी अब नहीं होगी। भारत ने अपने फैसले की जानकारी पाकिस्तान सरकार को भी दे दी है। एक न्यूज चैनल की वेबसाइट की खबर के मुताबिक भारत ने अपनी प्रतिक्रिया में साफ कर दिया है कि वह पाकिस्तान मैरिटाइम सिक्योरिटी एजेंसी के प्रतिनिधिमंडल की मेजबानी करने को तैयार नहीं है। यह प्रतिनिधिमंडल रविवार को भारत आने वाला था।



इससे पहले शुक्रवार को जाधव के मुद्दे पर ही पाकिस्तान में मौजूद भारतीय उच्चायुक्त ने पाकिस्तानी विदेश सचिव से मुलाकात की थी। इस दौरान उन्होंने उन्होंने पाक से अपील की थी कि वह कुलभूषण से उनकी मुलाकात को इजाजत दे। लेकिन पाक ने इस अपील को खारिज कर दिया।

इसके अलावा एक अंग्रेजी अखबार ने पाक उच्चायुक्त के प्रवक्ता ख्वाजा माज तारिक के हवाले से कहा है कि इस्ताम्बुल में भारतीय उच्चायुक्त ने विदेश मामलों के मंत्रालय को बताया है कि दिल्ली में होने वाली मीटिंग को फिलहाल टाल दिया गया है। इससे पहले दोनों देशों के बीच सिंधु जल संधि पर होने वाली बातचीत भी रोक दी गई थी।

इसके अलावा भारतीय पुरुष हॉकी टीम ने भी मलेशिया में होने वाले सुल्तान जोहोर कप में पाकिस्तान से न खेलने की बात कहते हुए प्रतियोगिता से हटने की बात कही है। हालांकि हॉकी इंडिया ने इसकी वजह इस टूर्नामेंट में पाकिस्तान की मौजूदगी को बड़ी वजह बताया है। गौरतलब है कि उड़ी में सेना के कैप पर हुए आतंकी हमले के बाद भी भारत और पाकिस्तान के बीच इसी तरह से संबंधों में जबरदस्त गिरावट आई थी।

## माया-अखिलेश के हाथ मिलाने के इरादों से कांग्रेस पर बढ़ा दबाव



नई दिल्ली

उत्तरप्रदेश चुनाव के बाद अपनी सिकुड़ती राजनीतिक जमीन को लेकर गहरी चिंता से जूझ रही कांग्रेस के सामने अब विपक्षी गठबंधन की अगुवाई का दबाव चौतरफा बढ़ने लगा है। एक दूसरे के धुर राजनीतिक विरोधी मायावती और अखिलेश यादव के लिए हाथ मिलाने से गुरेज नहीं करने के खुले संकेत के बाद जवाबदेही की गेंद अब साफ तौर पर कांग्रेस के पाले में आ गई है। एनसीपी नेता शरद पवार पहले ही कांग्रेस से विपक्षी दलों का गठबंधन बनाने के लिए आगे आने को कह चुके हैं।

मायावती और अखिलेश के एक दूसरे से सियासी परहेज नहीं करने के इस साफ संदेश के बाद कांग्रेस के सामने विपक्षी दलों का व्यापक राष्ट्रीय गठबंधन बनाने की पहल तेज करने की भी चुनौती है। क्योंकि उत्तरप्रदेश में अगले कुछ महीनों में दो लोकसभा सीटें खाली होने वाली हैं, जिसमें भाजपा के खिलाफ एकजुट विपक्ष की ताकत का पहला परीक्षण होगा।

गोरखपुर से मुख्यमंत्री योगी आदित्यनाथ को फूलपुर से उपमुख्यमंत्री केशव मौर्य संसद हैं। माना जा रहा कि राष्ट्रपति चुनाव के बाद दोनों संसद की अपनी सदस्यता

छोड़ देंगे और दोनों सीटों पर उपचुनाव होगा। 2019 के लोकसभा चुनाव में विपक्षी एकता के बाद उत्तरप्रदेश की सियासी सूत में क्या तब्दीली होगी इसकी पहली झलक इन सीटों का उपचुनाव ही रहेगा। सपा और बसपा दोनों उत्तर प्रदेश के चुनाव नतीजों के बाद अपने सियासी भविष्य को लेकर चिंतित हैं और तभी दोनों ने गठबंधन पर सकारात्मक रुख दिखा कांग्रेस पर दबाव बनाया है। अखिलेश और मायावती से पूर्व जदयू के राष्ट्रीय अध्यक्ष बिहार के मुख्यमंत्री नीतीश कुमार कांग्रेस से विपक्षी दलों को एकजुट कर भाजपा के खिलाफ गठबंधन बनाने की बात कह चुके हैं। वामपंथी पार्टियां भी विपक्षी दलों के एक साथ आगे की राजनीतिक लड़ाई लड़ने के पक्ष में हैं। यूपीए का अहम हिस्सा रही एनसीपी महाराष्ट्र के हाल में हुए स्थानीय निकाय के चुनावों में भाजपा की कामयाबी से परेशान है। एनसीपी को चिंता सता रही है कि भाजपा कांग्रेस को कमजोर कर चुकी है।

## प्रेशर बम की चपेट में आए गांव में खेल रहे बच्चे, एक की मौत



कांकेर

अंतागढ़ थाना इलाके के कड़हीखोदरा गांव में नक्सलियों द्वारा लगाए गए प्रेशर बम की चपेट में दो बच्चे आ गए। हादसे में एक बच्चे सुमित की मौके पर ही मौत हो गई, जबकि कविता नाम की बच्ची बुरी तरह घायल हो गई। घायल बच्ची को इलाज के लिए अस्पताल में भर्ती किया गया है।

नक्सलियों ने बम कुसुम पेड़ के नीचे जवानों को नुकसान पहुंचाने के लिए लगाया था। दोनों खेल रहे थे, इसी दौरान जमीन के अंदर छिपे प्रेशर बम पर पैर रखते ही वह फट गया। घटना के बाद गांव में दहशत का माहौल है। घटना की सूचना मिलने के बाद जांच करने पुलिस भी मौके पर पहुंची।

## उपचुनाव में जीत से उत्साहित फारुक अब्दुल्ला बोले- राज्य में लगे राष्ट्रपति शासन

श्रीनगर

तीन साल पहले श्रीनगर संसदीय सीट पर मिली हार को जीत में बदलने के बाद नेशनल काँग्रेस के अध्यक्ष और डा. फारुक अब्दुल्ला ने मतदाताओं का शुक्रिया करते हुए राष्ट्रपति से राज्य सरकार को तुरंत बर्खास्त करने की मांग की है।

चुनाव परिणाम घोषित होने के बाद पत्रकारों से बातचीत में डा. फारुक अब्दुल्ला ने कहा कि मैं अवाग का शुक्रनुजार हूँ। लोगों ने इस जीत के जरिए बताया है कि उन्हें राज्य में सत्तासीन पीडीपी-भाजपा गठबंधन सरकार में कोई यकीन नहीं रहा है। उन्होंने इस सरकार को नकार दिया है। इसलिए मैं राष्ट्रपति से आग्रह करता हूँ कि वह जम्मू कश्मीर की मौजूद



हुकुमत को बर्खास्त करें, क्योंकि यह हर मोर्चे पर लोगों की उम्मीदों पर नाकाम रही है। उन्होंने धारा 370 के सुरक्षा और उसे मजबूत बनाए जाने के अपने संकल्प को दोहराते हुए कहा कि मेरी जीत जम्मू कश्मीर के अवाग को समर्पित है। मैं कश्मीर मसले के हल के लिए हमेशा सभी पक्षकारों से बातचीत के प्रयास करता रहूँगा।

उल्लेखनीय है कि श्रीनगर संसदीय सीट गत वर्ष सितंबर माह के दौरान तत्कालीन सांसद तारिक हमीद कका के इस्तीफे के बाद खाली हुई थी। इस सीट का उपचुनाव गत नौ अप्रैल को हुआ। डा. फारुक अब्दुल्ला जो वर्ष 2014 में इस सीट पर चुनाव हारे थे, को इस बार नेकां और कांग्रेस ने अपना साझा उम्मीदवार बनाया था।

## रामपुर में कोसी पुल के पास पलटी राजरानी एक्सप्रेस, 8 डिब्बे पटरी से उतरे

रामपुर

मेरठ से लखनऊ जा रही राजरानी एक्सप्रेस (22454) के 8 डिब्बे पटरी से उतर गए। यह ट्रेन हादसा सुबह 8 बजे रामपुर से पहले मुंडा पांडे रेलवे स्टेशन के पास हुआ। हादसे में कई लोगों के घायल होने की आशंका जताई जा रही है। घायल लोगों को पिछली बोगी से बाहर निकाला जा रहा है। पुलिस मौके पर पहुंच गई है और यात्रियों को बाहर निकाला जा रहा है। 3 लोग गंभीर रूप से घायल हो गए हैं। बरेली से बचाव दल मुरादाबाद के लिए रवाना हो गया है।

कैसे हुआ हादसा

मेरठ से चलकर अमरोहा मुरादाबाद होकर लखनऊ की ओर जाने वाली राजरानी(22454) एक्सप्रेस शनिवार की सुबह रामपुर में मुंडापांडे स्टेशन के पास कोसी नदी पुल के पास डिलेर हो गई। अचानक इंजन को झटका लगा। उसके बाद एक के बाद एक



8 डिब्बे पटरी से उतर गए। हादसे में कई यात्रियों के घायल होने की सूचना है दिल्ली की ओर से आने वाली गाड़ियों का संचालन रोक दिया गया है।

बचाव कार्य के लिए मुरादाबाद, रामपुर, बरेली, शाहजहांपुर आदि स्टेशनों से मेडिकल

टीमें, आरपीएफ,जीआरपी रवाना की गई। घायलों को नजदीकी अस्पताल में भर्ती कराया गया है।

दिल्ली-लखनऊ व लखनऊ-सहारनपुर रूट बंद राजरानी के डिलेर होने से दिल्ली-लखनऊ

और सहारनपुर-लखनऊ रूट पूरी तरह से बंद हो गया है। राजरानी डिलेर होने से अप और डाउन रूट को नुकसान पहुंचा है, इसलिए ट्रेनों का आवागमन रोक दिया गया है। सभी ट्रेनों को आसपास के स्टेशनों पर रोक जा रहा है।

यात्रियों के परिजन बेचैन, बन रहा आक्रोश का माहौल

हादसे की जानकारी मिलते ही मुरादाबाद से सवार हुए यात्रियों के परिजन परेशान होकर मुरादाबाद रेलवे स्टेशन की ओर दौड़ पड़े। स्टेशन पर अफरा-तफरी का माहौल है। कंट्रोल रूम से भी अपेक्षित सूचना नहीं मिल पाने से आक्रोश है। आस पास के गांवों से लोग मदद को पहुंच गए हैं।

सुबह का समय था इसलिए काफी यात्री ऊपर की बर्थ पर सो रहे थे। झटके के साथ यात्री नीचे गिरे और चीख पुकार मच गई। राजरानी एक्सप्रेस के इंतजार में बरेली जंक्शन पर खड़े यात्री मायूस हो गए और ट्रेन यात्रा रद्द कर दी गई है।